

Jennet - Dowzah...

Category: Kitapcy, Publisistika

написано kitapcy | 26 января, 2025

Jennet-Dowzah... JENNET-DOWZAH...



Düýn öýle uçurlary teleýaýlymda tejribeli habarçy Ferit Demiriň Hataý-Samandagdan geçendigi hakdaky habara tomaşa etdim.

Adamlar uzyn-uzyn nobata durup, bir kürüşge agyz suwuny almak üçin garaşýarlar...

Howanyň gyzgynlygy 40°...

Jokrama yssynyň astynda suw nobatyna garaşýanlaryň arasynda garrylaram, göwreli aýallaram, ýer titremesiniň weýrançylygyndan halas edilen soň şindizem gowulaşyp gidibermeýändigini üçin eli-aýagy syzlaşyp duranlar bar. Haýyr-sahawat edijilerini ugradan suwuny alyp bilen pahyrlar begenişýär. Biri «biz baş adam, bu suwy tygşytly ulanyp, günümüzü geçireris. Ertir nobat nirde bolsa, şol ýere ylgamaly bolar» diýýär. Dowzahy gyzgynlykda sagatlap nobata durandyklaryna garamazdan suw alyp bilmedikler bialaç ýagdaýda täze suw ýükli awtoulag gelýänçä garaşmaly boljakdygyny aýdýarlar.

A gelmese näme?..

A haýyr-sahawat edijiler ugratmasa näme?..

Yzyny görmäge ýüregim etmänsoň, görüp oturan telekanylymy üýtgetdim.

Soňky kanalda-da bir hünärmen çykyş edip duran eken:

«Dat, şumatky yssy günlerde, aýratynam Günüň günortanynda kän daşary çykmaýak boluň we köp suw içiň!..»

Ynansaňyz, öýdäki suwly gaplara ser salyp, günüň günortanynda şol uzyn nobatda bir owurt suw üçin garaşyp duranlara gamly nazarymy aýlaýaryn.

Ýadyma Gýotäniň «Dünýä ýukaýürekliler üçin dowzahdyr...» sözi düşýär.



* * *

Hernä gyzlarymyzyň woleýbol boýunça dünýä çempionatynda birinji orny eýelemegi tokaýlarymyz gyzyt-ot bolup ýanýan, nyrhlaryň keýgiň şahyna çykan soňky ýeter-ýetmezçilikli günlerinde ýüreklerimize ynjalyk berýär, hatda begençden ýaña gözlerimizi ýaşa doldurdan ajaýyp üstünlik bolýar.

Serediň, görnükli satiriki ýazyjy Gani Müžde sosial mediýada paýlaşan gysgajyk ýazgysynda biziň duýgularymyzy nähili gowy açyp görkezipdir:

«Ine, Türkiýe şular ýaly ýurt.

Gyzlaryň aýry okadylmagyny isleýän, olary öýe-dört diwaryň arasyna gabap goýmak gerekdigine ynanýan bir topar bolar-bolgusyz nadanyň we tarykatyň içini ýakyp gyzlarymyz dünýäniň çempiony bolaýýar!

Woleýbol meýdançasynyň soltanlary jynsy diskriminasiýa zarba urup, aýal-gyzlaryň at-abraýy, buýsanjy, nusgalyk görüm-göreltesi bolaýýar!

Munuň üçin zähmetini gaýgyrmadyklaryň hemmesine millionlarça gezek minnetdar. Minnetdar size, Türkiýäniň gyzlary...»

Ugur DÜNDAR.

«SÖZCÜ» gazetini, 19.07.2023 ý. Publisistika